

# पैंथर को गोली मारने हैदराबाद से शार्प शूटर गोगुंदा पहुँचा

राजस्थान के 12 शूटर पहले ही आदमखोर पैंथर की तलाश में पूरे इलाके में तैनात हैं

उदयपुर, (निर्स)। उदयपुर के गोगुंदा में आदमखोर पैंथर को मारने के लिए हैदराबाद से शूटर को बुलाया गया है। वर्तमान में राजस्थान के 12 शूटर पैंथर की खोज में जुटे हैं। वन विभाग ने पैंथर को देखते ही गोली मारने के निर्देश दिए हैं।

गोगुंदा के गांवों में एक के बाद एक हुए आदमखोर पैंथर के हमलों से पूरा इलाका खौफ में है। पिछले 14 दिनों में आदमखोर पैंथर ने 8 लोगों को अपना शिकार बनाया है। पैंथर ने 1 अक्टूबर को गोगुंदा के केलवों का खेड़ा गांव में घर के बाहर काम कर रही महिला को मार डाला था। इसके बाद राजस्थान वन्य जीव विभाग के प्रधान मुख्य संरक्षक, पवन कुमार उपाध्याय ने पैंथर को देखते ही गोली मारने के आदेश जारी किए थे। अब प्रशासन ने मामले की

हैदराबाद के शार्प शूटर नवाब शाफत अली खान सुबह 11:30 बजे हैदराबाद के शूटर से चर्चा के बाद डेढ़ बजे वे शूटर टीम के साथ जंगल निकल गये।

वन विभाग, पुलिस, सेना व ग्रामीणों की 10 टीमों सर्च ऑपरेशन लगी है। क्षेत्र के थानों के थानाधिकारी भी इस ऑपरेशन में शामिल हैं।

गंभीरता को देखते हुए हैदराबाद के शार्प शूटर को बुलाया है। बुधवार को सुबह 11.30 बजे हैदराबाद के शूटर, नवाब शाफत अली खान गोगुंदा पहुंचे। उन्होंने राठौड़ी का गुंडा गांव के स्कूल में वन विभाग के अधिकारी सुनील छिद्री व अजय चितौड़ा से घटनाओं की विस्तृत जानकारी ली। इसके बाद दोपहर करीब डेढ़ बजे बाद, शूटर टीम के साथ जंगल के लिए निकले। हर टीम

में दो शूटर तथा 10 टीमों में 90 से ज्यादा मंत्र हैं। ये लोग सर्च ऑपरेशन में जुटे हैं। इनमें वन विभाग के कर्मचारी, पुलिस, सेना के जवान और ग्रामीण शामिल हैं। पुलिस को टीम भी हथियारों के साथ तैनात है। लाठी और अन्य औजार लेकर ग्रामीण भी टीम के साथ पैंथर सर्च में सहयोग कर रहे हैं। बुधवार सुबह से ही सर्च ऑपरेशन चल रहा है। उदयपुर शहर के अंबामता

थानाधिकारी डॉ. हनुवंत सिंह राजपुरोहित, सुखेर थानाधिकारी हिमांशुसिंह, गोगुंदा थानाधिकारी शैतानसिंह भी वन विभाग की टीम के साथ इस ऑपरेशन में शामिल हैं। शिक्षा विभाग के गोगुंदा ब्लॉक से भी निर्देश जारी किए गए हैं। आदेश में सात बिंदु अंकित किए गए हैं और कहा गया है कि बच्चों की सुरक्षा के लिए इन बिंदुओं पर ध्यान दिया जाए।

मुख्य ब्लॉक शिक्षा अधिकारी गोगुंदा, प्रेरणा नौसालिया ने बताया कि पैंथर के लगातार हमलों के बाद हमने स्कूलों को निर्देश दिए हैं कि वे बच्चों को सीख दें कि वे समूह में ही स्कूल आएँ और घर जाएँ तथा सुनसान जगह पर अकेले नहीं जाएँ। प्रार्थना सभा में बच्चों को जानवर और खासकर पैंथर की घटनाओं को लेकर सावचेत रहने के लिए निर्देशित किया गया है।

## राष्ट्रपति द्रोपदी मुर्मू आज उदयपुर में

उदयपुर, (निर्स)। राष्ट्रपति द्रोपदी मुर्मू गुरुवार और शुक्रवार को उदयपुर, सिरोही और बांसवाड़ा की यात्रा पर आएंगी। जिला कलेक्टर अरविंद पोसवाल ने बताया कि राष्ट्रपति 3 अक्टूबर को सुबह वायुयान से उदयपुर एयरपोर्ट पहुंचेंगी। वे यहां से मोहनलाल सुखाड़िया विश्वविद्यालय आएंगी और विश्वविद्यालय के 32वें दीक्षांत समारोह में बतौर मुख्य अतिथि भाग लेंगी।

राष्ट्रपति मुर्मू इसी दिन अपराह्न एयरपोर्ट पहुंचकर वायुमार्ग से मानपुर आबूरोड के लिए प्रस्थान कर जाएंगी। वहां विविध कार्यक्रमों में भाग लेने के पश्चात रात्रि विश्राम मार्ट आबू में रहेंगी। अगले दिन दोपहर मानगढ़ धाम बांसवाड़ा पहुंच कर विविध कार्यक्रमों में भाग लेंगी। वहां से शाम को उदयपुर पहुंच कर दिल्ली के लिए प्रस्थान करेंगी।

जिला कलेक्टर अरविंद पोसवाल ने राष्ट्रपति एवं राज्यपाल की गुरुवार को प्रस्तावित उदयपुर यात्रा एवं कार्यक्रम आयोजन को लेकर की गई तैयारियों को जायजा लिया। इस अवसर पर यूडीए आयुक्त राहुल जैन, भूमि अवाप्ति अधिकारी कीर्ति राठौड़ी, डीएसओ मनीष भटनागर, पीडब्ल्यूडी की अधिशासी अभियंता निशा व्यास सहित पुलिस व प्रशासन के अधिकारी मौजूद रहे।

# महाराव सूरजमल हाड़ा की छतरी तोड़ने पर राजपूत समाज में आक्रोश

श्री राजपूत करणी सेना गंगापुर सिटी व राजपूत समाज ने जिला कलेक्टर कार्यालय में ज्ञापन दिया



श्री राजपूत करणी सेना गंगापुर सिटी व राजपूत समाज ने जिला कलेक्टर के पीए को ज्ञापन दिया।

गंगापुर सिटी, (निर्स)। कोटा में बूंदी महाराव सूरजमल हाड़ा की 600 साल पुरानी छतरी को तोड़ने का मामला तूल पकड़ने लगा है। इस संबंध में बुधवार को श्री राजपूत करणी सेना गंगापुर सिटी व राजपूत समाज ने मुख्यमंत्री के नाम जिला कलेक्टर कार्यालय में ज्ञापन देकर कार्रवाई करने की मांग की है।

श्री राजपूत करणी सेना और राजपूत समाज के लोगों ने बताया कि पूर्व बूंदी महाराव सूरजमल हाड़ा की बूंदी जिले के तुलसी गांव में लगभग 600 वर्ष पुरानी ऐतिहासिक छतरी बनी हुई है और इस छतरी को कोटा विकास प्राधिकरण द्वारा गत 20 सितंबर को एयरपोर्ट निर्माण के लिए ध्वस्त कर दिया गया है जो कि एक निंदनीय कृत्य है। बूंदी रियासत के शासक महाराव सूरजमल हाड़ा की स्मृति में निर्मित अमूल्य ऐतिहासिक छतरी केवल राजपूत समाज ही नहीं,

छतरी को कोटा विकास प्राधिकरण द्वारा गत 20 सितंबर को एयरपोर्ट निर्माण के लिए ध्वस्त कर दिया गया था

बल्कि अन्य समाजों के लिए भी श्रद्धा का केन्द्र रही है। ऐसी ऐतिहासिक धरोहर को नष्ट किया जाना एक दुर्भाग्यपूर्ण घटना है। इससे सर्व समाज की भावनाओं को ठेस पहुंची है। यह जन आस्था का केन्द्र है व स्थानीय लोग उन्हें देवताओं की तरह पूजते हैं, ऐसी जन आस्था और ऐतिहासिक छतरी को तोड़ना एक गैर जिम्मेदाराना हरकत है। जिससे प्रदेश के सभी समाजों की जन भावना आहत हुई है।

उन्होंने महाराव सूरजमल हाड़ा की छतरी को ध्वस्त करने का अपराध करने वाले दोषी अधिकारियों के खिलाफ

कड़ी कार्रवाई करने, उक्त छतरी को पूर्ण सम्मान के साथ उसके उसी स्थान पर पुनः निर्मित करने, जिस हवाई अड्डे के लिए उक्त छतरी तोड़ी गई है, उसका नामकरण महाराव श्री सूरजमल हाड़ा के नाम से करवाने की मांग की। साथ ही उन्होंने सरकार से उक्त मामले को गंभीरता से लेकर जनभावनाओं को देखते हुए इन मांगों पर शीघ्र कार्रवाई करने की मांग की और भविष्य में इस तरह ऐतिहासिक धरोहरों के साथ छेड़छाड़ नहीं किया जाए, इसका भी ध्यान रखा जाए।

ज्ञापन देने के दौरान श्री राजपूत करणी सेना जिलाध्यक्ष राजवीर सिंह राजावत, कृष्णपाल जादौन, तहसील अध्यक्ष दीपसिंह, नीरज सिंह, रघुनन्दन सिंह, विक्रमपाल सिंह, महेशपाल सिंह, जोगेंद्र सिंह, नरेन्द्र सिंह, प्रद्युम्न सिंह, केप्टेन गोपाल सिंह, जितेंद्र परमार, कुलदीप सिंह राठौर एवं राजपूत समाज के अन्य व्यक्ति उपस्थित थे।

## जेल से तीन बंदियों ने भागने की कोशिश

बीकानेर, (निर्स)। केन्द्रीय कारागृह में तीन आरोपियों ने बैरक की दीवार में सुराख कर भागने का प्रयास किया, लेकिन सुरक्षाकर्मी की सजगता के चलते तीनों आरोपियों को भागने से से पहले ही दबोच लिया गया। तीनों आरोपी चोरी के मामले में जेल में बंद थे।

बीकानेर थानाधिकारी गोविंदसिंह चारण ने बताया कि जेल प्रहरी अनिल कुमार ने बताया है कि बीती रात (मंगलवार रात) को केन्द्रीय जेल के वार्ड नंबर 8 के बैरक नंबर 30 में बंद तीन आरोपी ने बैरक की छिड़की के नीचे लगी ईंटों को निकालकर दीवार में सुराख बनाकर बैरक से भागने का प्रयास किया।

इस दौरान सुरक्षाकर्मी को नजर उन पर पड़ गई, जिसके बाद सभी सुरक्षाकर्मीयों को अलर्ट कर इन आरोपियों को तलाशा गया। फिर तीनों आरोपी हाजी, नूर नबी और मोहम्मद सलाम को पकड़ लिया गया। तीनों आरोपी टिब्बी, हनुमानगढ़ जिले के रहने वाले हैं, उगी महसूस हुई। पीड़ित ने पुलिस को बताया कि करीब 5 लाख 43 हजार रुपये उगने से उसे हड़प लिया। साइबर थाना पुलिस मुकदमा दर्ज कर जांच शुरू कर दी है।

## फर्जी डॉक्टरों के मामले के डीडवाना से भी जुड़े तार

डीडवाना, (निर्स)। राजस्थान में फर्जी दस्तावेजों के जरिए आरएमसी में रजिस्ट्रेशन करवा कर फर्जी डॉक्टर बनाने के मामले के तार डीडवाना से भी जुड़े रहे हैं। जांच में सामने आया है कि फर्जी तरीके से डॉक्टर बनी एक महिला डीडवाना में निजी सोनोग्राफी सेंटर चला रही थी। यह सोनोग्राफी सेंटर जिले के सबसे बड़े बांगड़ राजकीय जिला अस्पताल के सामने संचालित हो रहा था, जहां फर्जी महिला डॉक्टर घट्टले से महिलाओं की सोनोग्राफी कर रही थी।

इस मामले का खुलासा होने के बाद चिकित्सा विभाग हरकत में आया है और जिला प्रजनन एवं शिशु स्वास्थ्य अधिकारी के निर्देश पर ब्लॉक सीएमएचओ डॉक्टर अजीत बलारा ने आज इस सोनोग्राफी सेंटर को सीज कर दिया। बलारा चिकित्सा विभाग की टीम के साथ केंद्र पर पहुंचे और किराए के भवन में संचालित हो रहे इस सोनोग्राफी सेंटर पर ताला लगाकर उसे सीज कर दिया। लेकिन विभाग की इस कार्रवाई से पूर्व ही कोथि महिला डॉक्टर गीता कुमारी सोनोग्राफी सेंटर पर मामला दर्ज कर जांच शुरू कर दी गई है।

पर कोई भी डॉक्टर या कार्मिक नहीं मिला। ब्लॉक सीएमएचओ ने बताया कि इस मामले की जांच जारी है और विभागीय स्तर पर दिशा निर्देश के बाद ही आगे की कार्रवाई की जाएगी।

जानकारी के अनुसार दस्तावेजों का वेरिफिकेशन किए बिना ही 12 वीं पास लोगों को डॉक्टर बनाने के मामले में हुए खुलासा के बाद चिकित्सा विभाग में हड़कंप मच गया है। इस मामले में जिन 8 फर्जी डॉक्टरों का खुलासा हुआ था, उनमें से एक महिला गीता कुमारी डीडवाना में सोनोग्राफी सेंटर चला रही थी। इससे पहले वह करौली के एक अस्पताल में भी प्रैक्टिस कर चुकी थी। अब इस मामले में सरकार ने एक्शन लेते हुए एसीबी को जांच सौंपी है।

साथ ही आरएमसी से रजिस्ट्रार समेत तीन अधिकारियों को भी सस्पेंड किया गया है। वहीं चिकित्सा मंत्री जगेंद्र सिंह खीवसर ने पांच सदस्यीय जांच कमेटी का गठन किया है। चिकित्सा मंत्री जगेंद्र सिंह खीवसर ने आईएमसी के इस गड़बड़ी को स्केम कर दिया है। साथ उन्होंने कहा कि मामले की पूरी जांच की जाएगी और किसी को भी नहीं बख्शा जाएगा।



मुख्यमंत्री भजनलाल शर्मा ने बुधवार को जोधपुर पहुंचकर पूर्व विधायक एवं भाजपा की वरिष्ठ नेता सूर्यकांता व्यास को श्रद्धांजलि अर्पित की।

## कार की टक्कर से बाइक सवार दो जनों की मौत

उदयपुर, (निर्स)। गोगुंदा कस्बे में कार बाइक को चपेट में लेते हुए खाई में जा गिरी। हादसे में बाइक सवार दो व्यक्ति की मौत हो गई तथा कार में सवार पांच जने घायल हो गए।

पुलिस से प्राप्त जानकारी के अनुसार मंगलवार को गोगुंदा थाना क्षेत्र गोगुंदा जसवंतगढ़ रोड पर कृष्ण कन्हैया होटल के समीप कार बाइक को चपेट में लेने के बाद करीब पन्द्रह फीट खाई में जा गिरी। हादसे में बाइक सवार जसवंतगढ़ निवासी गोपीलाल (60) पुत्र रूपलाल एवं फतहपुर खमनोर निवासी मोहनसिंह पुत्र उदयसिंह की मौत हो गई तथा कार चालक बारना रायसेन एमपी निवासी आशीष पटेरिया (32) पुत्र राजेन्द्र कुमार, चन्द्रप्रकाश (32) पुत्र हरिओम मुदगल श्योपुर एमपी, अंजनी पतनी आशिष तथा प्रेरणा पुत्री चेतन्य भागवत निवासी गुनाराजगढ़ एमपी तथा लियाना पुत्री आशीष गंभीर घायल हो गए, जिन्हें उपचार के लिए एमबी चिकित्सालय में भर्ती करवाया।

गोपीलाल व मोहनसिंह दोनों बाइक पर गोगुंदा से जसवंतगढ़ जा रहे थे। सूचना मिलने पर नन्दलाल एसआई ने मौके पर पहुंच कर मृतकों को मोर्चरी में रखवाया तथा घायलों को उपचार के लिए एमबी चिकित्सालय में भर्ती करवाया। सूचना मिलने पर हेडकॉन्स्टेबल चरणसिंह ने मृतकों का पोस्टमार्टम करवा शव परिवर्तनों को सौंप दिया। पुलिस ने प्रकरण दर्ज कर जांच शुरू की। कार पिन्डवाड़ा से गोगुंदा की तरफ आ रही थी।

# शातिर ठगों ने सेना के जवान को शिकार बनाया

प्राँफिट का झांसा देकर 5.43 लाख रुपए हड़पे

अजमेर, (कासं)। एक ओर जहां पुलिस अपने आपको हाईटेक बनाने में लगी हुई है तो वहीं दूसरी ओर शातिर आए दिन नए-नए तरीके इजाद कर साइबर ठगी की वारदातें अंजाम दे रहे हैं। ऐसा ही एक मामला बुधवार को सामने आया। भारतीय सेना में कार्यरत अजमेर निवासी जवान से शातिर ठगों ने रेस्टोरेंट में डेमो रिव्यू और 5 स्टार नंबर देने झांसा में लेकर 5 लाख 43 हजार रुपए हड़प लिए। पीड़ित सैनिक वर्तमान में अस्पताल में तैनात है। पीड़ित ने अजमेर एसपी के जरिए साइबर थाने में शिकायत दर्ज कराई है। पुलिस ने मुकदमा दर्ज कर जांच शुरू कर दी है।

साइबर थाने के सब इंस्पेक्टर मनीष ने बताया कि किशनगढ़ निवासी जितेंद्र यादव ने शातिर ठगों के खिलाफ मुकदमा दर्ज कराया

210 रु. ट्रांसफर कर झांसे में लिया, मुकदमा दर्ज

है। दर्ज शिकायत में पीड़ित ने बताया कि वह 2012 से भारतीय सेना में अस्पम में कार्यरत है। 10 सितंबर को फोन कॉल आया और एक कास्टमर पर मैसेज मिला था, जिसमें उसे रेस्टोरेंट में डेमो रिव्यू और 5 स्टार नंबर देने पर प्राँफिट का झांसा दिया गया, टास्क पूरा करने पर उसे अन्य अकाउंट की जानकारी ली गई। बाद में उसे असत्य टास्क के लिए टेलीग्राम के ग्रुप में जोड़ दिया।

पीड़ित ने बताया कि शातिर ठग ने उसे डीसीएस डिजिटल मार्केटिंग कंपनी टेलीग्राम में जोड़ लिया। इस बीच उसे उसके पुराने टास्क के 210 रुपए ट्रांसफर कर अपने झांसे

में ले लिया। बाद में ठगों ने उसे अलग-अलग टास्क दिए थे। जिसके स्क्रीन शॉट वह हर ग्रुप के एक प्रतिनिधि को भेजता था। हर टास्क को कंप्लीट करने से पहले उससे भी पैसे लिए जाते और बाद में उसे डबल करके दिए जाते थे। पीड़ित ने बताया कि बाद में उसे हर टास्क के नाम पर अलग-अलग ट्रांसफर के जरिए पैसे लिया गया। झांसे में लेकर लाखों रुपए हड़प लिए। जब उसने अपना पैसा मांगा तो उसे क्रैडिट स्कोर 80 पाँट बतया और कहा कि 100 पाँट होने पर ही उसे उसका भुगतान किया जाएगा, जिससे पीड़ित को अपने साथ उगी महसूस हुई। पीड़ित ने पुलिस को बताया कि करीब 5 लाख 43 हजार रुपए ठगों ने उसे हड़प लिए। साइबर थाना पुलिस मुकदमा दर्ज कर जांच शुरू कर दी है।

## खेत पर काम कर रही महिला को सांप ने काटा



महिला को प्राथमिक उपचार के बाद जयपुर एसएमएस अस्पताल रेफर किया।

मनोहरपुर, (निर्स)। कस्बे के हंसराज तिराहा निवासी एक महिला को कोबरा सांप ने डस लिया, जिससे वह घायल हो गई। जानकारी देते हुए पूर्व सरपंच अर्जुन मोहनपुरिया व मंदेशर जड़वाल ने बताया कि हंसराज तिराहा निवासी बनारसी यादव पत्नी राजेन्द्र यादव को

जि सुबह छः बजे खेत में कार्य कर रही थी कि अचानक उसे कैरेत (कोबरा) सांप काट लिया, जिसको तुरंत सरकारी अस्पताल में भर्ती करवाया तो प्राथमिक उपचार के बाद उसे जयपुर एसएमएस अस्पताल के लिए डॉक्टरों ने रेफर कर दिया।

इसी दौरान सांप पकड़ने वाले शाहरुख खान तोपचीवाड़ा को बुलाया गया। उसने सांप को रेस्क्यू कर एक प्लास्टिक के पारदर्शी डिब्बे में बंद कर एसएमएस अस्पताल लेकर गए, जिससे इलाज होने में डॉक्टरों को सुविधा हो गई।


# फरार चल रहा शातिर नकबजन राजू मोग्या गिरफ्तार

पूर्व में गैंग के तीन सदस्यों को गिरफ्तार किया जा चुका है

बौली-बामनवास, (निर्स)। मित्रपुरा थाना पुलिस ने चार माह से फरार चल रहे शातिर नकबजन राजू मोग्या को गिरफ्तार किया है। इससे पूर्व इस गैंग के तीन सदस्यों को गिरफ्तार किया जा चुका है।

जून माह में मझेवला गांव में चोरी की वारदात को अंजाम दिया था

मित्रपुरा थाना प्रभारी यशपाल सिंह ने बताया कि पुलिस अधीक्षक ममता गुप्ता के निर्देशन में वॉलेंट अपराधियों की धरपकड़ अभियान के तहत अतिरिक्त पुलिस अधीक्षक दिनेश यादव, पुलिस उपाधीक्षक अंगद शर्मा के सुपरविजन में मित्रपुरा थाना प्रभारी यशपाल सिंह के नेतृत्व में गठित विशेष टीम ने चार माह से फरार चल रहे शातिर नकबजन गैंग के मुख्य आरोपी राजू मोग्या को गिरफ्तार किया है। इस गैंग ने 8 जून को रात्रि में मझेवला गांव के अंदर घरों में घुसकर चोरी की वारदात को अंजाम दिया था।



मित्रपुरा थाना पुलिस ने शातिर नकबजन राजू मोग्या को गिरफ्तार किया है।

मुख्य वॉलेंट आरोपी राजू मोग्या को न्यायालय में पेश कर पीसी रिमांड पर लिया गया है। इससे अनेक वारदातें खुलने की संभावना है। इस गैंग के खिलाफ मध्य प्रदेश व राजस्थान के कई थाना में अनेक मामले दर्ज हैं।

इससे पूर्व गैंग के जीतू उर्फ बूचरया, रिकू मोग्या व मोहन उर्फ मोनू उर्फ मुन्ना को गिरफ्तार किया जा चुका है। मुख्य आरोपी राजू मोग्या निवासी मदनपुर (अगरा) थाना बर्बावा जिला जिला शोपुर मध्य प्रदेश है।

## परिवार के तीन घरों से 15 लाख के जेवर सहित नगदी चोरी

बयाना/भरतपुर, (निर्स)। भरतपुर स्टेट हाईवे पर स्थित गांव बिडयारी में अज्ञात चोरों ने एक ही रात में एक ही परिवार के तीन घरों पर धावा बोल कर लाखों रुपए के जेवर व नगदी पार क चपत हो गए। पीड़ितों की माने तो अज्ञात चोर तीनों घरों से करीब 15 लाख रुपए के सोने-चांदी के जेवर व करीब 1.20 लाख की नकदी को चोरी कर ले गए हैं।

चोरों ने अपने घरों के अंदर सोए लोगों के कमरों के गेटों को बाहर से रस्सियों से बांध दिया था ताकि जगार होने पर उनमें सोए लोग कमरों से बाहर आसानी से नहीं आ सकें। खटपट की आवाज से जागी एक महिला व उसकी बेटी ने शोर शराबा किया। जिसे सुनकर परिवार के अन्य लोग व पड़ोसी मौके पर पहुंचे और कमरों की रस्सियां खोलकर पीड़ित परिवर्तनों को कमरों से बाहर निकाला और सभी ने खेतों में

चोरों ने घरों के अंदर सोए लोगों के कमरों के गेटों को बाहर से रस्सियों से बांध दिया था

चोरों की तलाश की। जिनका कहीं कोई सुराग नहीं लगा। सूचना पर बयाना से पुलिस भी पहुंची। गांव बिडयारी निवासी पीड़ित देवेश जाटव ने पुलिस में दी रिपोर्ट में बताया है कि उसका व भाई संजय जाटव और चाचा बलवीर के घर पास पास बने हैं। बीती रात्रि को तीनों के घरों में घुसे अज्ञात चोर करीब 15 लाख रुपए के सोने चांदी के जेवर व करीब 1 लाख 20 हजार नगद एवं पानी की मोटर आदि सामान को चोरी कर ले गए हैं। पुलिस ने मामला दर्ज कर चोरी का सुराग लगाने के प्रयास शुरू किए हैं।